

بَصَائِرُ وَعِبَرٌ

گلشنِ بنوری کا ایک اور پھول گمراہ گیا

بِسْمِ اللّٰهِ الرَّحْمٰنِ الرَّحِيْمِ

الحمد لله و سلام على عباده الذين اصطفى

حضرت اعصر حضرت علامہ سید محمد یوسف بنوری قدس سرہ کے تلمذِ رشید و فضیل شاگرد، آپ کے سفر و حضر کے خادم و عاشق زار، جامعہ علوم اسلامیہ علامہ بنوری ٹاؤن کے فاضل، رئیس، شیخ الحدیث، مدینہ یونیورسٹی مدینہ منورہ و جامعہ ازہر مصر کے مختص، عالمی مجلس تحفظِ ختم نبوت کے امیر مرکزیہ، وفاق المدارس العربیہ پاکستان کے صدر، اتحاد تنظیمات مدارس دینیہ کے صدر، اقرار اروضۃ الاطفال ٹرسٹ کے صدر، ہزاروں طلباء، علماء، شیوخ الحدیث کے استاذ، مرتبی اور مشفق سرپرست، محبوب العلماء، استاذ الاساتذہ، رئیس الحدیثین حضرت اقدس مولانا ڈاکٹر عبدالرزاق اسکندر عینیہ ۱۹ ذوالقعدۃ ۱۴۲۲ھ مطابق ۳ جون ۲۰۲۱ء بروز بدھ دوپہر سوا ایک بجے کے قریب چند دن علاالت کے بعد عالم دنیا کو خیر باد کہہ کر رہی عالم عقیٰ ہو گئے، إِنَّ اللّٰهَ وَإِنَا إِلَيْهِ رَاجِعُونَ، إِنَّ اللّٰهَ مَا أَخْذَ لَهُ مَا أَعْطَى وَكُلُّ شَيْءٍ عِنْدَهُ بِأَجْلٍ مُسْمًّى۔

حضرت ڈاکٹر صاحب قدس سرہ کو اللہ تبارک و تعالیٰ نے کئی کمالات و خصوصیات سے متصف فرمایا تھا، آپ علم دین کی سچی آبرو، طلبہ و علماء کے لیے بینارہ نور، زہد و تقویٰ اور امانت و دیانت کا مجسم پیکر، مدارس اور اہل مدارس کے لیے ڈھال اور وقار کا باعث، شکستہ اور مجرور دلوں کے لیے مرہم، بے کس اور درماندہ افراد کے لیے سایہ عاطفت اور خلقِ کثیر کی محبتوں، عقیدتوں اور دل بستگیوں کا مرکز تھے۔ آپ

شفقت و محبت، شرافت و نجابت اور دریادی اور وسعتِ ظرفی میں بلند مقام پر فائز تھے۔ آپ حدود رجہ انسانیت کے خیرخواہ، امتِ مسلمہ کے لیے غم خوار، علومِ نبویہ کے طلبہ کے لیے شفیق و ہمدرد، مخلوقِ خدا کے لیے رحم دل، اور خالقِ کائنات سے دعا والجاہکے وقت انتہائی ریقق القلب اور خوفِ خدا اور فکر آخرت میں آنکھوں سے آنسو بہانے والے انسان تھے۔

آپ کا ہر کام اخلاص پر مبنی ہوتا تھا، دکھاوے اور ریا سے نفرت تھی، عاجزی و انگساری اور تواضع و فروتنی میں اپنی مثال آپ تھے۔ آپ کی فکر کا افق بین الاسلامی بلکہ بین الاقوامی تھا، مسلمانوں کے مسائل سے دل چسی تھی، ان کی دینی اور دنیاوی ترقی سے خوش ہوتے اور دینی تنفس اور کمزوری کی خبریں سن کر رنجیدہ اور غمگین ہوتے، حکومتوں اور عوام کی اجتماعی کمزوریوں پر تنہی فرماتے اور اس کا علاج بھی بیان فرماتے، گویا حق گوئی آپ کا شیوه تھا، حق کے معاملہ میں کسی کی ملامت کی فکر نہ فرماتے، ہر دور میں جب بھی کسی حکومت نے دین کے خلاف کوئی قدم اٹھایا، آپ نے اس کے خلاف کلمہ حق بلند کیا اور نہایت اخلاص کے ساتھ حکمرانوں کو نصیحت فرمائی۔ آپ کے بیان کا موضوع اکثر ایمان بالله، اللہ تعالیٰ اور رسول اللہ ﷺ کی محبت، اطاعت و انقیاد، اسلامی تہذیب و آداب، اتحاد و اتفاق، حقوق مسلم کی پہچان اور ان کی ادائیگی ہوتا تھا۔ اختلافی جزئیات اور فروعی مسائل کو قطعاً نہیں چھیڑتے تھے۔

آپ کی پیدائش کوکل گاؤں، ضلع ایبٹ آباد صوبہ کے پی کے میں نیک صفت انسان جناب سکندر خان بن زمان خان^ر کے ہاں ۱۹۳۵ء میں ہوئی۔ آپ کے والد صاحب^ر اپنے علاقہ میں باوجاہت تھے، تنازع عات میں آپ کو فیصل مانا جاتا، علماء و صلحاء کے قدردان، نماز بامجاعت کے پابند، تلاوت قرآن کریم، ذکرِ الہی، صلہ رحی، رافت و شفقت، مسجد کی تعمیر و ترقی اُن کے خصوصی اوصاف تھے، جس کے اثرات آپ کے بچے پر نمایاں ہوئے۔ حضرت ڈاکٹر صاحب^r نے قرآن کریم اور میٹرک تک تعلیم گاؤں میں حاصل کی، اس کے بعد ہری پور کے مدرسہ دارالعلوم چوہڑہ شریف میں دو سال اور احمد المدارس سکندر پور میں دو سال پڑھا۔ ۱۹۵۲ء میں کراچی تشریف لائے، مفتی اعظم پاکستان حضرت مولانا مفتی محمد شفیع نور اللہ مرقدہ کے ادارہ دارالعلوم ناکن و اڑہ میں داخلہ لیا، درجہ رابعہ سے سادسہ تک یہاں تعلیم حاصل کی۔ درجہ سابعہ اور دورہ حدیث کے لیے محدث العصر حضرت علامہ سید محمد یوسف بنوری قدس اللہ سرہ کے ادارہ مدرسہ عربیہ اسلامیہ (جامعہ علوم اسلامیہ علامہ محمد یوسف بنوری ٹاؤن) میں داخلہ لیا۔ ۱۹۵۶ء میں دورہ حدیث سے فاتحہ فراغ پڑھا۔ حضرت بنوری قدس سرہ سے تعارف، تعلق، خدمت، محبت اور جامعہ علوم اسلامیہ میں داخلہ اور تعلیم کی روئیداد حضرت ڈاکٹر صاحب^r نے اپنے مضمون ”تأثیرات و مشاہدات“ میں یوں لکھی ہے:

”آج سے تقریباً ۲۵ سال پہلے کی بات ہے، میں ان دونوں دارالعلوم ناٹک واڑہ کراچی میں زیرِ تعلیم تھا، دارالعلوم میں ایک جلسہ ہوا، جس میں بہت سی بزرگ علمی شخصیات کا اجتماع ہوا، جن میں حضرت مولانا سید سلیمان ندویؒ، حضرت مولانا مفتی محمد حسنؒ اور حضرت مولانا مفتی محمد شفیعؒ جیسے حضرات تشریف فرمائے تھے، اتنے میں ایک بزرگ تشریف لائے، خوبصورت اور نورانی چہرہ، نہایت بارعب اور پرکشش شخصیت، خوبصورت اور صاف سخراجپہلے زیب تن، سرپر لگنی اور کلاہ پہنے، سب حضرات نے اٹھ کر اُن کا پر تپاک استقبال فرمایا، یہ تھے حضرت مولانا محمد یوسف بنوری رحمۃ اللہ علیہ اور یہ میرے لیے آپ کی زیارت کا پہلا موقع تھا اور اسی زیارت سے آپ سے قبیل تعلق قائم ہو گیا۔ اس کے بعد محترم مولانا محمد طاسین صاحب کی قیام گاہ مجلس علمی میں کئی بار زیارت کا شرف حاصل ہوتا رہا اور جب آپ نے محرم ۱۳۷۸ھ میں مدرسہ عربیہ اسلامیہ نیوٹاؤن کی بنیاد ڈالی تو انہی دونوں سعودی عرب کے سابق سفیر مرحوم شیخ عبدالجمید الخطیب نے جامع مسجد نیوٹاؤن میں عشاء کے بعد ”عربی کلاس“ کا افتتاح کیا۔ اور میرے استاذ محترم مرحوم ڈاکٹر امین مصری نے اس مرکز میں تدریس کا فرض میرے پردازیا، میں روزانہ دارالعلوم ناٹک واڑہ سے نمازِ عصر کے بعد اس مرکز میں عربی پڑھانے آتا اور یہاں سے فارغ ہو کر حضرت شیخؒ کی خدمت میں حاضری دیتا، آپ نہایت شفقت فرماتے، میں عرض کرتا کہ حضرت! آپ درجہ تکمیل کے ساتھ دورہ حدیث اور موقوف علیہ کا درجہ بھی جاری فرمائیں، تاکہ ہم لوگ بھی داخلہ لے سکیں۔ اس وقت تک حضرت کے مدرسہ میں صرف درجہ تکمیل کا اجراء ہوا تھا۔ تو فرماتے کہ ان شاء اللہ! جلد ہی شروع کریں گے، چنانچہ یہ عربی مرکز تقریباً ایک سال تک اس قرب کا ذریعہ بنارہا۔

پھر ایک سال بعد جب آپ نے دورہ حدیث اور موقوف علیہ کے درجے کا افتتاح فرمایا اور یہ خادم بھی مدرسہ میں منتقل ہو گیا تو ہر وقت حضرت شیخ کو دیکھنے، سننے اور علمی استفادہ کا موقع مل گیا۔ نماز میں آپ کے ساتھ رہتا، عصر کے بعد اساتذہ کے ساتھ مجلس فرماتے تو میں آپ کی مجلس کو ترجیح دیتا، جبکہ میرے ساتھی ٹھلنے کے لیے باہر نکل جاتے، یا کبھی کسی دوست کے ہاں تشریف لے جاتے تو خادم ساتھ ہوتا، جب آپ کے گھروالے ٹنڈ والہ یار سے منتقل ہو کر کراچی آگئے تو گھر کی ضروریات خریدنے آپ ہفتہ میں ایک بار بازار خود تشریف لے جاتے، خادم بھی ساتھ ہوتا، کبھی تہماں مجھے بھیج دیتے، اس قرب اور شفقت کا یہ اثر تھا کہ باہر سے آنے والے ناواقف حضرات اس خادم کو آپ کے گھر کا ایک فرد سمجھتے۔ تعلیم کے دوران ایک دن بھی آپ کے درس سے غیر حاضر نہیں رہا۔ درجہ تکمیل و تخصص کے امتحان سے پہلے ہی آپ نے مجھے مدرسہ میں مدرس مقرر کرنے کا فیصلہ فرمایا۔ آپ کے ساتھ اندر ورن ملک، حریم شریفین، مصر اور مشرقی افریقہ کے بہت

اور اس ذات سے ڈر جس نے تمہیں بھی پیدا کیا اور تم سے پہلے لوگوں کو بھی۔ (قرآن کریم)

سے سفر کرنے اور خدمت کا شرف نصیب ہوا، یہ تمام امور میں نے خود ستائی کے لیے نہیں، بلکہ یہ واضح کرنے کے لیے ذکر کیے ہیں کہ حضرت رحمۃ اللہ علیہ سے میرا کتنا گہرا اور تادیر تعانق رہا ہے، تاکہ حضرت شیخ کے بارے میں آپ میرے تاثرات کے صحیح وزن کو محسوس کر سکیں۔” (اشاعتِ خاص بیان حضرت بنوریؓ، ص: ۳۱۰، ۳۱۱)

اسی مضمون میں آگے لکھتے ہیں:

”الحمد للہ کہ اس خادم کو رفیقِ سفر ہونے کے علاوہ صاحبِ نعلین، صاحبِ مسوک، صاحبِ طہور اور صاحبِ برز ہونے کا شرف بھی حاصل ہوا ہے۔“ (اشاعتِ خاص بیان حضرت بنوریؓ، ص: ۳۱۲)

حضرت ڈاکٹر صاحبؒ لکھتے ہیں:

”اس خادم کو جب پہلی بار ۱۹۶۱ء میں حج بیت اللہ کا شرف نصیب ہوا تو تمام مناسکِ حج حضرت شیخ کی معیت میں ادا کیے، اور آپ نے ہر چیز تفصیل کے ساتھ اور خاص توجہ سے بیان فرمائی اور محتاجات اور عام آداب تک کی پابندی فرمائی کہ آپ کا یہ پہلا حج ہے، اس لیے کوئی چیز چھوٹنے نہ پائے، اور اتنی شفقت فرماتے کہ بعض لوگ پوچھتے: یہ آپ کے صاحبزادے ہیں؟ آپ فرماتے: جی! یہ میرے روحانی بیٹے ہیں۔“ (اشاعتِ خاص بیان حضرت بنوریؓ، ص: ۳۹۰، ۳۹۱)

اسی مضمون کے آخر میں حضرت ڈاکٹر صاحبؒ نے جو دعا لکھی، اس کا ایک حصہ اس طرح ہے:

”اے اللہ! ان (حضرت بنوریؓ) کی چھوڑی ہوئی امانت کی حفاظت، خدمت، اور ترقی کی اہلیت، ہمت اور توفیق عطا فرماء۔“ (اشاعتِ خاص بیان حضرت بنوریؓ، ص: ۲۷)

رقم المحرف یہ سمجھتا ہے کہ اللہ تعالیٰ نے آپ کی یہ دعا پوری کی پوری قبول فرمائی اور آپ کو تادم زیست اس گلشن کی آب یاری، ترقی، حفاظت اور خدمت کی توفیق من جانب اللہ ملتی رہی اور آپ دوسرے طالب علمی سے اپنی وفات تک اپنے شیخ کے گلشن کے نہ صرف گل سر سبد رہے، بلکہ اس کی آب یاری سے لے کر اُسے توانا طاقت وربنانے میں اپنا تن، من، دھن سب کچھ اس پر چھاؤ کر دیا۔ جامعہ علوم اسلامیہ علامہ محمد یوسف بنوری ٹاؤن میں آپ کے اساتذہ کرام کے امامے مبارکہ درج ذیل ہیں:

۱:- محدث العصر حضرت علامہ سید محمد یوسف بنوریؒ، ۲:- حضرت مولانا عبدالحق نافع کا خلیلؒ، ۳:- حضرت مولانا محمد عبد الرشید نعمانیؒ، ۴:- مفتی اعظم پاکستان حضرت مولانا مفتی ولی حسن خان ٹوکیؒ، ۵:- حضرت مولانا الطف اللہ پشاوریؒ، ۶:- حضرت مولانا بدلیع الزماںؒ

۱۹۶۲ء میں اپنے شیخ و استاذ حضرت بنوری قدس سرہ سے اجازت اور جامعہ سے رخصت لے کر جامعہ اسلامیہ مدینہ منورہ میں داخلہ لیا اور چار سالہ تخصص کیا، مدینہ منورہ کی پڑھائی کے دوران آپ رشتہ

ازدواج میں منسلک ہوئے، اہلیہ کو بھی ساتھ لے گئے تھے، وہاں آپ کی ایک صاحبزادی کی پیدائش اور وفات ہوئی، حضرت ڈاکٹر صاحب فرماتے تھے: میری طالب علمی تھی، ایک کرہ کے گھر میں میاں بیوی رہتے تھے، پچھی کی وفات پر دل غمگین تھا، حضرت بنوری قدس سرہ ملنے گھر تشریف لائے، میں دروازہ پر کھڑا پہلے سے آپ کا انتظار کر رہا تھا، آپ نے مجھے دیکھتے ہی سلام کے بعد فرمایا: ”شفیعہ فی بلد الشفیع“، حضرت بنوری قدس سرہ کے اس جملہ سے میر اسرا غم کا فور ہو گیا۔ جامعہ اسلامیہ مدینہ منورہ سے فراغت کے بعد آپ نے دوبارہ جامعہ علوم اسلامیہ علامہ بنوری ثاؤن میں تدریس شروع کر دی۔

اسی تدریس کے دوران ایک مرتبہ مصر کی ”المجلس الأعلى بشئون الإسلامية“ کے رئیس پاکستان تشریف لائے، مختلف مدارس کا دورہ کیا، جامعہ علوم اسلامیہ علامہ بنوری ثاؤن تشریف لائے، جامعہ کا معائنہ کیا، مختلف شعبہ جات دیکھے، معائنہ کے دوران حضرت ڈاکٹر صاحب متکلم کے فرائض انجام دے رہے تھے، طلبہ اور اساتذہ کے اجتماع میں کلمات ترحیب اور خطبہ استقبالیہ بھی ڈاکٹر صاحب نے پیش کیا، وہ جامعہ کی کارکردگی اور حضرت ڈاکٹر صاحب سے بھی بہت متاثر ہوئے اور اپنے خطاب میں انہوں نے اعلان کیا کہ میں مصر کی حکومت اور اپنے ادارہ کی طرف سے اس جامعہ کے لیے چار طلبہ کو جامعہ ازہر میں پی ایچ ڈی میں داخلے کی منظوری دیتا ہوں اور ساتھ ہی یہ بھی کہا کہ ان میں پہلا داخلہ استاذ عبد الرزاق کا ہوگا اور ساتھ یہ بھی کہا کہ ہم داخلہ دیتے ہیں، لیکن ہمارا طریقہ کاری یہ ہے کہ طالب علم اپنا نکٹ خود خریدتا ہے، لیکن ہم خاص طور پر دونکٹ بھیجیں گے، ایک شیخ بنوری حفظہ اللہ کے لیے اور دوسرا استاذ عبد الرزاق کے لیے، یہاں کے ساتھ خصوصی معاملہ ہے، لہذا اس کے بعد حضرت بنوری ۲۷۱۹ء میں مصر کے اور حضرت ڈاکٹر صاحب کا وہاں داخلہ کر آئے۔ اس طرح چار سالہ دکتورہ مکمل کیا، جس میں آپ نے اپنا مقالہ حضرت ”عبدالله بن مسعود رضی اللہ عنہ امام الفقه العراقي“ کے عنوان سے تحریر فرمایا، اور ڈاکٹریٹ کی ڈگری حاصل کر کے فروری ۷۱۹۷ء میں پاکستان واپس تشریف لائے اور دوبارہ جامعہ سے وابستہ ہو گئے، اسی دوران آپ کو ناظم تعلیمات مقرر کیا گیا۔

مصر میں پڑھائی کے دوران حضرت ڈاکٹر صاحب نے ایک خواب دیکھا، اس کے بارہ میں آپ لکھتے ہیں: ”جب میں نیانیا مصر گیا تو قاہرہ کے ایک ہوٹل میں قیام کیا۔ رات کو ہوٹل کے شور و غل کی وجہ سے نید نہیں آتی تھی، ایک روز کافی دیر ہو گئی، غالباً رات کے ایک یا دونوں چکے تھے، پریشان ہو کر سویا، خواب میں کیا دیکھتا ہوں کہ مولانا مرحوم بیٹھے ہیں، میں دو زانوں بیٹھا ہوں اور چاروں طرف مدرسہ کے اساتذہ کرام بیٹھے ہیں، میں عرض کرتا ہوں کہ آپ میرے لیے دعا فرمائیں، آپ نے دعا فرمائی اور دعا

کے بعد ہاتھ اپنے منہ کے بجائے میرے منہ پر پھیرے تو مدرسہ کے ایک بڑے استاذ نے عرض کیا کہ: میرے لیے بھی دعا فرمائیں، آپ مسکرائے اور فرمایا کہ: ”سبقك بها عکاشة“..... ”مرے سے جب گزشتہ فروری ۱۹۷۷ء کے اوائل میں واپس ہواتو میں نے رفاقتِ سفر کے پرانے معاہدے کی دوبارہ تجدید کے طور پر عرض کیا کہ اب تو آپ کا کوئی سفر بھی اندر وون ملک کا ہو یا یروں ملک کا ہو تو میں ان شاء اللہ! آپ کے ساتھ رہوں گا، نہایت خوشی کا اظہار فرمایا اور معاہدہ کی تویش فرمادی۔ ایک موقع پر فرمایا کہ دوہی آدمی ایسے ہیں جن سے سفر میں صحیح آرام ملتا ہے اور پھر میرے مزاج کو خوب جانتے ہیں۔ ایک مولانا حبیب اللہ صاحب اور دوسرا اس خادم کی طرف اشارہ فرمایا۔“ (اشاعت خاص یاد حضرت بنوری، ص: ۲۱۶)

حضرت الحصہ حضرت علامہ سید محمد یوسف بنوری قدس سرہ کے وصال ۳ روزہ والقعدہ ۱۳۹۸ھ مطابق ۷ اکتوبر ۱۹۷۷ء کے بعد جامعہ کاظم و نقہ حضرت مفتی احمد الرحمن نور اللہ مرقدہ نے سنجھا لاء، آپ کے نائب حضرت مولانا ڈاکٹر محمد حبیب اللہ مختار شہید بنائے گئے۔ حضرت مفتی احمد الرحمن نور اللہ مرقدہ کے وصال (۱۱ رب جمادی ۱۴۱۱ھ مطابق ۳ ستمبر ۱۹۹۱ء) کے بعد حضرت مولانا ڈاکٹر محمد حبیب اللہ مختار شہید مقرر ہوتے تھے اور آپ کے نائب حضرت مولانا محمد بنوری شہید مقرر ہوئے۔

حضرت مولانا ڈاکٹر محمد حبیب اللہ مختار شہید رحمہ اللہ کی شہادت (۱۱ رب جمادی ۱۴۱۸ھ مطابق ۲ نومبر ۱۹۹۹ء) کے بعد حضرت ڈاکٹر صاحبؒ کو مہتمم اور حضرت مولانا محمد بنوری شہیدؒ کو نائب مہتمم مقرر کیا، پھر حضرت مولانا محمد بنوری شہیدؒ کی شہادت (۲۹ رب جمادی ۱۴۱۹ھ مطابق ۲۶ نومبر ۱۹۹۸ء) کے بعد حضرت مولانا سید سلیمان یوسف بنوری صاحب کو نائب مہتمم مقرر کیا گیا۔ حضرت ڈاکٹر صاحبؒ کو جب مہتمم مقرر کیا گیا تو آپ سیرت کافرنیس میں شرکت کے لیے تھائی لینڈ کے سفر پر تھے، آپ سفر خصوصی کے جلد واپس ہوئے، آپ کو جب مہتمم مقرر کیے جانے کا بتایا گیا تو آپ نے اہتمام قبول کرنے سے صاف انکار کر دیا اور کہا کہ میں اتنی بڑی ذمہ داری نہیں اٹھا سکتا، کسی اور کو یہ منصب دیا جائے، میں ایک خادم کی حیثیت سے ہر طرح کا تعاون کروں گا۔ دیر تک اجلاس میں روتے رہے اور منع کرتے رہے۔ یہ صورت حال دیکھ کر حضرت مفتی نظام الدین شامزی شہیدؒ نے فرمایا: اگر آپ یہ منصب نہیں سنجا لاتے تو پھر ہم بھی یہاں نہیں رہیں گے، ہم بھی اپنا بوریا بسترا اٹھاتے ہیں اور کہیں اور چلے جاتے ہیں، اس پر حضرت ڈاکٹر صاحبؒ نے اس شرط پر ذمہ داری قبول کی کہ آپ تمام حضرات میرے لیے دعا کریں گے اور میرے ساتھ تعاون بھی کریں گے۔ اس طرح حضرت ڈاکٹر صاحبؒ اپنے شیخ کی اس امانت کو سینے سے لگائے اس کی حفاظت اور اس کے انتظام میں مشغول ہو گئے اور اپنی تمام تر توانائیاں اس کے لیے صرف کر دیں۔ حضرت ڈاکٹر صاحبؒ کا

اہتمام قمری حساب سے چوبیس سال چار ماہ اور شمسی حساب سے تینیس سال سات ماہ ہوتا ہے۔

حضرت ڈاکٹر صاحب^ر ۱۹۸۱ء میں عالمی مجلس تحفظ ختم نبوت کی مرکزی شوری کے رکن مقرر ہوئے، حضرت سید نفیس شاہ صاحب^ر کی وفات ۲۰۰۸ء کے بعد حضرت خواجہ صاحب قدس سرہ نے۔ جو اس وقت عالمی مجلس تحفظ ختم نبوت کے امیر مرکزیہ تھے۔ آپ کو مجلس تحفظ ختم نبوت کا نائب امیر مقرر کیا اور یہ بھی فرمایا کہ: ”ختم نبوت کی امانت جس گھر سے لی تھی، اسی گھر میں لوٹادی۔“ ۲۰۱۵ء میں امیر مرکزیہ حضرت مولانا عبدالجید لدھیانوی علیہ السلام کے انتقال کے بعد آپ کو امیر مرکزیہ عالمی مجلس تحفظ ختم نبوت منتخب کیا گیا، جس کے لیے حضرت ڈاکٹر صاحب^ر بالکل راضی نہیں تھے، فرمایا کہ: میں بیمار ہوں، سفر نہیں کر سکتا ہوں، میں یہ ذمہ داری نہیں سنبھال سکتا، لیکن حضرت خواجہ عزیز احمد صاحب^ر نے فرمایا: حضرت والد صاحب^ر نے آپ کو نائب امیر بناتے وقت فرمایا تھا: جہاں سے یہ امانت لی تھی، انہیں کے حوالہ کر دی تو حضرت یہ امانت آپ کے سپرد کر گئے ہیں۔ حضرت ڈاکٹر صاحب روپڑے اور اپنے شیخ کی اس امانت کو قبول کر لیا اور ساتھ ہی ایک ایک ممبر سے فرمایا: دعاویں سے آپ میری مدد کرتے رہیں۔

اقراؤ روضۃ الاطفال ٹرست پاکستان کی انتظامیہ نے اقراؤ کے آغاز میں ہی یہ فیصلہ کیا تھا کہ اقراؤ کا صدر کسی بزرگ کو بنایا جائے گا، اسی وجہ سے اس کے سرپرست و صدور مفتی اعظم پاکستان حضرت مولانا مفتی ولی حسن ٹونکی^ر، شہید اسلام حضرت مولانا محمد یوسف لدھیانوی^ر، حضرت سید نفیس الحسینی^ر، حضرت مولانا خواجہ خان محمد^ر، حضرت مولانا عبدالجید لدھیانوی رحمہم اللہ تعالیٰ ایسے اکابر ہے ہیں۔ ان بزرگوں کے بعد حضرت ڈاکٹر صاحب^ر اس ادارہ کے پہلے سرپرست رہے اور پھر صدر بنائے گئے۔

قیامِ پاکستان کے بعد مسلمانان پاکستان کے اسلامی شخص کو برقرار رکھئے، مملکت خداداد پاکستان میں دینی مدارس کے تحفظ و استحکام اور باہمی ربط کو مضبوط بنانے اور مدارس کو منظم کرنے کے لیے اکابر علمائے اہل سنت و اجماعت دیوبند کی زیر قیادت ۱۹۵۹ھ/۱۳۷۹ء میں وفاق المدارس العربیہ پاکستان کا قیام عمل میں آیا۔ اول روز سے آج تک وفاق المدارس العربیہ پاکستان کے لیے جامعہ علوم اسلامیہ علامہ بنوری ٹاؤن کا جو کلیدی کردار رہا ہے، مدارس سے وابستہ کوئی شخص اس کا انکار نہیں کر سکتا۔ محث العصر حضرت علامہ سید محمد یوسف بنوری قدس سرہ اس کے پہلے نائب صدر اور پھر صدر بنائے گئے۔ جامعہ سے وابستہ بزرگ استاذ حضرت مولانا محمد ادريس میرٹھی قدس سرہ نے باقاعدہ پورا امتحانی نظام مرتب کیا، آپ اس کے ناظم، ناظمِ اعلیٰ اور صدر کے عہدوں پر فائز رہے۔ ان کے بعد حضرت مولانا مفتی احمد الرحمن^ر اور حضرت مولانا ڈاکٹر محمد حبیب اللہ مختار شہید^ر کے بعد مگرے اس کے ناظمِ اعلیٰ رہے۔ حضرت

اور یقیناً (یہ قرآن وہ ہے) جس کا ذکر پہلے صحیفوں میں موجود ہے۔ (قرآن کریم)

مولانا ڈاکٹر محمد حبیب اللہ مختار شہیدؒ کے بعد ۱۹۹۷ء میں حضرت ڈاکٹر صاحبؒ وفاق کی مجلسِ عالمہ کے رکن بنائے گئے۔ ۲۰۰۱ء میں نائب صدر مقرر ہوئے، شیخ الحدیث حضرت مولانا سلیم اللہ خانؒ کی وفات (۲۰۱۷ء) کے بعد تقریباً ۹ ماہ قائم مقام صدر رہے۔ ۱۳ محرم الحرام ۱۴۳۹ھ / ۱۵ اکتوبر ۲۰۰۱ء میں آپ کو متفقہ طور پر مستقل صدر منتخب کیا گیا۔ ۲۶ ذوالقعدہ ۱۴۳۲ھ / ۱۷ جون ۲۰۲۱ء کو آپؒ دوسری بار متفقہ طور پر صدر وفاق منتخب کیے گئے۔ نیزاً آپؒ پانچوں مکاتب فکر کے بورڈز کے مشترکہ پلیٹ فارم ”اتحاد تنظیمات مدارس دینیہ“ کے بھی صدر تھے۔

حضرت ڈاکٹر صاحب نے علماء، طلباء اور عوام کی رہبری و راہنمائی کے لیے عربی اور اردو دونوں زبانوں میں کتابیں اور رسائل تالیف فرمائے، اور کچھ کتب کے تراجم کیے، ان سب کے نام درج ذیل ہیں:
٢: موقف الامة الاسلامية من القاديانية : تدوین الحديث

- ٤: الطريقة العصرية

٥: كيف تعلم اللغة العربية لغير الناطقين بها ٦: القاموس الصغير

٧: جماعة التبليغ و منهاجها في الدعوة

٨: هل الذكرية مسلمون؟

٩: الفرق بين القاديانيين وبين سائر الكفار ١٠: الإسلام و إعداد الشباب

١١: تبليغي جماعت اوراس کا طریقہ کار

١٢: چند اہم اسلامی آداب

١٣: محبت رسول ﷺ اور حضرات خلفائے راشدینؓ

آپ کی زیادہ تر تصانیف اردو سے عربی اور کچھ عربی سے اردو میں مترجم ہیں، جب کہ مشہور کتاب ”الطريقة العصرية“، عرصہ دراز سے وفاق المدارس کے نصاب میں شامل ہے۔

علاوه ازیں آپ نے عربی و اردو میں بے شمار مقالات و مضامین سپر ڈل فرمائے، جو عربی و اردو مقالات، رسائل و جرائد اور اخبارات کی زینت بنے اور مختلف کافرنسوں میں آپؓ نے ان کو پڑھا۔ ان میں سے اردو مضامین تین مجموعوں کی شکل میں مرتب ہو چکے ہیں: ۱: مشاهدات و تأثیرات، ۲: اصلاحی گزارشات، ۳: تحفظ مدارس اور علماء و طلبہ سے چند باتیں۔ اس کے علاوہ آپ روزنامہ ”جنگ“ کے مقبول عام سلسلہ ”آپ کے مسائل اور ان کا حل“، کے مستقل کالم نگار تھے، جب کہ ماہ نامہ ”بینات“ کے مدیر مسؤول اور سہ ماہی عربی مجلہ ”البینات“، کے ”الشرف العام“، بھی تھے۔

ظاہری علوم کے ساتھ ساتھ آپ کی باطنی تربیت میں بھی اکثر حصہ حضرت بنویؑ کا ہے۔

حضرت شیخ الحدیث مولانا محمد زکریا مہماجر مدینی قدس سرہ اور حضرت ڈاکٹر عبدالحی عارفی نور اللہ مرقدہ کی

اور اپنے کتبہ کے قریبی رشتہ داروں کو (برے انجام سے) ذرا یے۔ (قرآن کریم)

صحبوتوں سے بھی مستفید ہوتے رہے۔ شہید اسلام حضرت مولانا محمد یوسف لدھیانوی اور امام اہل سنت حضرت مولانا سرفراز خان صدر رحمہ اللہ تعالیٰ سے آپ مجاز ہوئے۔

چونکہ آپ پر اخفا اور تواضع کا غلبہ تھا، اس لیے آپ نے زیادہ لوگوں کو بیعت نہیں کیا، اس کے باوجود جب تک آپ کی صحت نے اجازت دی، آپ ہر منگل کو بعد نمازِ عصر دفترِ اہتمام میں حکیم الامت حضرت مولانا محمد اشرف علی تھانوی قدس سرہ کی کوئی کتاب پڑھ کر طلباء اور متعلقین کی تربیت فرماتے رہے۔

محدث الحصر حضرت علامہ سید محمد یوسف بنوری قدس سرہ کے وصال کے بعد ایک عرصہ تک حضرت ڈاکٹر صاحبؒ کی یہ کیفیت رہی کہ جہاں شیخ کا تذکرہ چھپ رہا تو آپ کی آنکھیں ضبط نہ کر پاتیں اور پھر بڑے والہانہ انداز میں شیخ کے واقعات سناتے۔ بالآخر آپ اپنے شیخ کی تمام نسبتوں کے امین اور ان کے مند نشین و جانشین بنے۔ شیخ بنوریؒ بیک وقت ”صدرِ فاق، امیرِ مرکز یہ عالمی مجلس تحفظ ختم نبوت“، رئیس و شیخ الحدیث جامعہ علوم اسلامیہ بنوری ٹاؤن، تھے۔ حضرت ڈاکٹر صاحبؒ بھی اپنی زندگی کے آخری سالوں میں ان تمام مناصب پر اپنے شیخ کی یادگار رہے۔ آپ فنا فی الشیخ کی تصویر اور شیخ کی نسبت اتحادی کا مظہرِ اتم تھے۔ اپنے شیخ ہی کی نسبت سے آپ پورے ملک کے مشائخ و اہل اللہ کے معتمد، مرجع الخلائق، اور ایسی غیر متنازع شخصیت تھے کہ سب کی عقیدت و احترام آپ کو حاصل تھا اور آپ کی مجلس و صحبت سے استفادہ کرنا ہر کوئی اپنی سعادت سمجھتا تھا۔

آپ تمام ہی دینی جماعتوں اور تحریکوں کی حوصلہ افزائی فرماتے تھے، خصوصاً جمیعت علمائے اسلام کے حضرت بنوریؒ کی طرح آپ بھی ہمیشہ قدر دان رہے، ان کی سیاسی دینی خدمات کو سراہتے تھے، قائدِ جمیعت حضرت مولانا فضل الرحمن دامت برکاتہم سے انتہائی محبت فرماتے تھے۔ جمیعت کے کراچی کے جلسے، صد سالہ اجتماع اضاضیل میں باقاعدہ شرکت فرمائی اور خطاب بھی کیا، آزادی مارچ میں چونکہ آپ علیل تھے، اس لیے آپ نے حضرت مولانا فضل الرحمن کے نام خط تحریر فرمائی کہ ان کے موقف کی تائید کی اور جامعہ علوم اسلامیہ علامہ بنوری ٹاؤن کا ایک وفد شرکت کے لیے بھیجا۔

حضرت بنوریؒ کی رفاقت میں عرب ممالک، بِرَّاعظِ افریقہ وغیرہ میں تحفظ ختم نبوت کے سلسلہ میں سفر کیے۔ دنیا کے مختلف ممالک میں جامعہ علوم اسلامیہ علامہ بنوری ٹاؤن کے فضلاء کے قائم کردہ دینی مدارس میں بارہا تشریف لے گئے۔ برطانیہ میں قادیانیت کا تعاقب کرنے کے لیے اور وہاں مقیم مسلمانوں کے ایمانوں کے تحفظ کی خاطر ہر سال بر مکہم ختم نبوت کا نفرنس میں تشریف لے جاتے رہے۔

حضرت ڈاکٹر صاحبؒ اگرچہ ہمیں پھیر پر تھے، لیکن بظاہر ٹھیک تھے، وصال سے کچھ دن پہلے آپ

اور ایمان لانے والوں میں سے جو آپ کی اتباع کریں، ان سے تواضع سے پیش آئیے۔ (قرآن کریم)

کو بخار رہنے لگا تھا، اسی لیے ہسپتال میں داخل کرایا گیا، وہاں حضرت کی بہو اور بھائی مولانا سعید اسکندر صاحب کی اہلیہ محترمہ جو ڈاکٹر بھی ہیں، ساتھ رہیں اور آپ کی بھروسہ خدمت اور تیارداری کی، لیکن اللہ تعالیٰ کا حکم غالب آ کر رہا ہے، اس طرح حضرت ڈاکٹر صاحب ہزاروں علماء و صلحاء، طلبہ و طالبات اور لاکھوں عقیدت مندوں خصوصاً جامعہ علوم اسلامیہ علامہ بنوری ناؤن کے اساتذہ و طلبہ و طالبات اور عملہ، عالمی مجلس تحفظِ ختم نبوت کے قائدین، مبلغین، کارکنان اور رضا کاران، وفاق المدارس العربیہ پاکستان سے وابستہ ہزاروں مدارس کے اساتذہ و طلبہ اور وفاق کا عملہ، اقرار و روضۃ الاطفال ٹرست پاکستان کی دوسو شاخوں میں زیر تعلیم ۸۰ ہزار سے زائد بچے پچیاں اور عملے کے افراد اور پوری دنیا میں پھیلے ہوئے ہے شمار فرزندگان بنوری اور اپنے پسمندگان کو چھوڑ کر حضیرۃ القدس میں جا پہنچے۔

آپ کی تجهیز و تکفین کے بعد آپ کا جنازہ زیارتِ عام کے لیے جامعہ میں درجہ سابعہ کی درس گاہ (پرانے دارالحدیث) میں رکھا گیا، جہاں علماء و طلبہ اور عوام الناس نے لمبی قطاروں میں لگ کر آپ کا آخری دیدار کیا۔ آپ کی رحلت کی خبر عام ہوتے ہی جامعہ میں عوام کا راش بڑھنا شروع ہو گیا تھا، جو جنازہ کے وقت انسانی سمندر میں تبدیل ہو چکا تھا۔ جامعہ کی مسجد تنگ داماں ہونے کے بعد اطراف کی سڑکوں جمیل روڈ سے جمیل چورگلی اور اسلامیہ کالج تک بھر چکی تھیں، ہر جانب لوگ ہی لوگ تھے۔ بلاشبہ یہ کراچی کی تاریخ کا ایک بہت بڑا جنازہ تھا۔

حضرت ڈاکٹر صاحب کی نمازِ جنازہ میں جامعہ علوم اسلامیہ علامہ بنوری ناؤن کے اساتذہ و طلبہ کے علاوہ دارالعلوم کراچی کے نائب صدر حضرت مولانا مفتی محمد تقی عثمانی صاحب، وفاق المدارس العربیہ پاکستان کے نائب صدر حضرت مولانا انوار الحق، جامعہ فاروقیہ کے مہتمم حضرت مولانا عبید اللہ خالد، عالمی مجلس تحفظِ ختم نبوت کے مرکزی رہنمای حضرت مولانا اللہ و سایا، جمیعت علمائے اسلام کے قائدین، قائد جمیعت حضرت مولانا فضل الرحمن کے برادر مولانا عبید الرحمن، مفتی ابرار، مولانا راشد سومرو، قاری محمد عثمان، سینیٹر مولانا فیض محمد، مدارس کے مہتممین، اور مختلف دینی و سیاسی جماعتوں کے رہنماؤں کے علاوہ خلق کثیر شریک ہوئی۔ آپ کی نمازِ جنازہ آپ کے بڑے صاحب زادے حضرت مولانا ڈاکٹر سعید خان اسکندر زید مجدد نے پڑھائی۔ جنازہ سے قبل حضرت مولانا مفتی محمد تقی عثمانی صاحب مدظلہ نے اپنے مختصر خطاب میں حضرت ڈاکٹر صاحب کی دینی خدمات کو خراجِ تحسین پیش کیا۔

نمازِ جنازہ کے بعد جامعہ کے احاطہ میں واقع حضرت بنوری کی قبر کی دائیں جانب آپ کی قبر بنائی گئی، گویا ساری زندگی جس شیخ پر فدار ہے اور ان کے بعد ان کے گھنشن کی آب یاری و نگہبانی کرنے

اور شاعروں کی پیروی گمراہ لوگ ہی کرتے ہیں۔ (قرآن کریم)

میں اپنی زندگی صرف کی، وصال کے بعد انہیں کے پہلو میں جاسوئے اور حشر میں ان شاء اللہ! اپنے شیخ بنوریٰ اور مصاہیبِ کی معیت میں انہی کے ساتھ اٹھیں گے۔

جامعہ علوم اسلامیہ علامہ بنوری ٹاؤن کی مجلس شوریٰ نے متفقہ طور پر محمد حضرت علامہ سید

محمد یوسف بنوری قدس سرہ کے صاحبزادہ حضرت مولانا سید سلیمان یوسف بنوری دامت برکاتہم کو ادارہ کا
مہتمم، حضرت مولانا سید احمد یوسف بنوری دامت برکاتہم کوناں بہ مہتمم، حضرت ڈاکٹر صاحبؒ کے بڑے
صاحبزادے حضرت مولانا سعید خان اسکندر صاحب دامت برکاتہم کو بدستور معاون مہتمم اور حضرت مولانا
محمد انور بدختانی دامت برکاتہم کو شیخ الحدیث کی ذمہ داریاں سپرد کی ہیں۔ اللہ تبارک و تعالیٰ شوری کے اس
فیصلہ میں برکت عطا فرمائے، ان حضرات کی مدد و نصرت فرمائے، جامعہ علوم اسلامیہ علامہ بنوری ٹاؤن کو
مزید ترقیات سے نوازئے، جامعہ علوم اسلامیہ علامہ بنوری ٹاؤن کے ذمہ داران، معاونین، اساتذہ،
طلیب، علمہ اور اُن کے محبین کی ہر اعتبار سے حفاظت فرمائے، آمین بجاه سید المرسلین۔

حضرت ڈاکٹر صاحبؒ کے نسبی پسمندگان ولوح قین میں ایک بیوہ، دو صاحبزادے: (مولانا ڈاکٹر سعید خان اسکندر اور مولانا مفتی یوسف خان اسکندر ہیں، جو ماشاء اللہ عالم و مفتی اور دینی خدمات میں مشغول ہیں) اور تین صاحبزادے یاں ہیں۔

حضرت ڈاکٹر صاحب^ب رقم الحروف کے دورہ حدیث کے اساتذہ میں سے آخری استاذ تھے، حضرت^ع کے چہرہ مبارک کو دیکھ کر اور آپ کے ساتھ بات چیت کر کے اپنے آپ کو بہت ہی زیادہ خوش قسمت سمجھا کرتا تھا۔ آپ کے وصال پر رقم الحروف بھی وہی دعا کرتا ہے جو حضرت ڈاکٹر صاحب^ب نے اپنے مضمون میں حضرت بنوری قدس سرہ کے لیے لکھی ہے کہ:

”اے اللہ! ہم ضعیف و ناتوان ہیں، ہمیں صبرِ جمیل عطا فرما اور اے اللہ! ہمارے شخ مرحوم کی قبر مبارک کو ”روضۃ من ریاض الجنة“ بناؤ رُؤْن کی پاک روح کو عالی علیین میں پہنچا کر اکرام و اعزاز فرمایا۔ اور اے اللہ! ان کا مسکن و ماوی جنت الفردوس کو بنا اور ان کے ساتھ وہ معاملہ فرمائی شان ارجمند الرحمین کے شایان شان ہو۔ اور اے اللہ! آخرت میں ان کو رفع درجات اور علوم مقامات نصیب فرمایا۔ اور اے اللہ! جس طرح آپ نے ہمیں ان کی زندگی میں دعواتِ سحری، نالہ ہائے شیم بھی اور دعواتِ حریمین شریفین کی برکات سے سرفراز فرمایا، مفارقت کے بعد بھی ان کی روح پر فتوح کی برکات سے مالا مال فرمائی کر سرفراز فرمایا اور اے اللہ! ان کی چھوڑی ہوئی امامت جامعہ علوم اسلامیہ علامہ بنوری ٹاؤن کی حفاظت، خدمت اور ترقی کی اہلیت، ہمت اور توفیق عطا فرمایا۔“ آمین